

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಸರಲಕವಿರಾಘವಾಚಾರ್ಯ ವಿರಚಿತಂ  
|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಸ್ತೋತ್ರಂ ||  
(ಶ್ರೀಪ್ರಸನ್ನವೇಂಕಟೇಶ ಸ್ತೋತ್ರಂ)

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಪ್ರೋತ್ರಂ ||

ಅಯಿ ದಕ್ಷಿಣಶೇಷಗಿರಿಂದ್ರಶಿರ -

ಸ್ಯುರರಿಕೃತನಿತ್ಯನಿವಾಸ ಹರೇ |

ರಮಯೋರಸಿ ಭಾಸ್ವರಯಾ ಸುಹಿತಃ

ಸುಚಿರಂಜಯ ರಂಜಯ ಸಜ್ಜನತಾಂ || 1 ||

ಭುವನತ್ರಯಭಾಗ್ಯವಶಾದುದಿತೋ

ಭುಜಗೋತ್ತಮಭೂಮಿಧರೋಪರಿಗಃ |

ರಮಯಾ ಸಹಿತಸ್ವಮನೋರಮಯಾ

ದಯಮಾನಮನಾ ವಿಹರೇಹ ಹರೇ || 2 ||

ಪರಿವರ್ಧಯಿತುಂ ನಿಜಧರ್ಮತತಿಂ

ಪರಿಪಾಲಯಿತುಂ ನಿಜಭಕ್ತಜನಾನ್ |

ಅಪಿ ಪೇಷಯಿತುಂ ದ್ವಿಷತೋಽವತರ -

ಸ್ಯಹಹೇಹ ಹರೇ ಸಮಯೇ ಸಮಯೇ || 3 ||

ಅವತಾರಭಿದಾಸ್ವಖಿಲಾಸು ಭವಾನ್

ಅಜಹತ್ಪರಮೇಶ ಗುಣಾದ್ಯಖಿಲಂ |

ವಿರಹಾಸಹಯಾ ರಮಯಾ ಸಮಯಾ

ಪ್ರಚಕಾಸ್ತಿ ಹರೇ ಭವತೇಽಸ್ತು ನಮಃ || 4 ||

ನಿತ್ಯಸೂರಿನಿಷೇವಿತಂ ಪರಮಂ ಪದಂ ತದಪಿ ತ್ಯಜನ್

ದುಸ್ಸಹಾ ಘವಿದೂನದೀನ ನಮಜ್ಜನಾವನ ತತ್ಪರಃ |

ದೇವದೇವ ಭುಜಂಗಶೈಲಶಿರಶ್ರಿತೋಽಸಿ ಸಹಶ್ರಿಯಾ

ತ್ವತ್ಪದಾಂಬುಜಕಿಂಕರಾನ್ವರಿಪಾಲಯಾಚ್ಯುತ ಮಾದೃಶಾನ್ || 5 ||

ಮೀನವಪುರೇತ್ಯ ಸ ಭವಾನುದಧಿಮಧ್ಯೇ  
 ವೇದಗಣಚೋರಮಧುಕೈಟಭನಿಹಂತಾ |  
 ವೇಧ ಉಪಗೀತಮಹಿಮಾ ವ್ಯಭವದದ್ಧಾ  
 ಸರ್ವಗುಣಪೂರ್ಣ ಭಗವನ್ಮಮ ನಮಸ್ತೇ || 6 ||

ಮಂದರಗಿರಿಂ ಪಯಸಿ ಮಗ್ನ ಮುಪರುಧ್ಯ  
 ತ್ವಯ್ಯಹಹ ಕಚ್ಛಪಪತೇ ವಹತಿ ಪೃಷ್ಠೇ |  
 ಮಂಥನಕೃತಸ್ಸುರವರಾ ಅಮೃತಮಾಶ್ನನ್  
 ದೇವಗಣಪೂಜಿತ ಹರೇ ಮಮ ನಮಸ್ತೇ || 7 ||

ಭೂಮಿಮಪಹೃತ್ಯ ಬಹುಧರ್ಮಜನಿಭೂಮಿಂ  
 ಸಿಂಧುಜಲಮಧ್ಯಮಧಿಗತ್ಯ ಚ ನಿಲೀನಂ |  
 ದೈತ್ಯಮಭಿಹತ್ಯ ಕಿಟಿರೂಪ ಉದಧಾರೀ  
 ಸ್ತಾಂ ತ್ರಿಯುಗ ಭೂದಯಿತ ಭೋ ಮಮ ನಮಸ್ತೇ || 8 ||

ತ್ರಾಸಿತರಿಪುವ್ರಜ ಮಹಾಟ್ಟ ಹಸಿತ್ಯೈಃ ಸ್ವೈಃ -  
 ನಾರಥ ನರಸಿಂಹ ನಯನಾರುಣಿಮಯೋಗಾತ್ |  
 ಕ್ರೋಧನಮರೌ ಪ್ರಿಯತಮೇ ಪ್ರಸದನಂ ಹೈ  
 ದ್ರಾಕ್ ಕಲಯತೇಽದ್ಭುತತನೋ ಮಮ ನಮಸ್ತೇ || 9 ||

ಕೃಷ್ಣಮೃಗಚರ್ಮಕೃತಸಂವರಣಲಕ್ಷ್ಮೀಃ  
 ವಾಮನವಟೋ ಬಲಿಮುಪೇತ್ಯ ಯದಯಾಚೀಃ |  
 ತೇನ ಫಲಿನೋಽಜನಿಷತೇಂದ್ರಬಲಿಲೋಕಾಃ  
 ತ್ರಿಃ ಕೃತಸುವಿಕ್ರಮ ಹರೇ ಮಮ ನಮಸ್ತೇ || 10 ||

ಸಾಧಿತಫಲೇ ಭೃಗುಪತೇ ತ್ವದವತಾರೇ  
 ಮೈಥಿಲಸುತಾರಮಣಮೇತ್ಯ ಪಥಿ ರಾಮಂ |  
 ವೈಷ್ಣವಶರಾಸನಮಹೋಽರ್ಪಣಮಕಾರ್ಷೀಃ -  
 ರಾಸ್ಥಿತತಪಸ್ಯ ಭಗವನ್ಮಮ ನಮಸ್ತೇ || 11 ||

ರಾಮ ಇತಿ ಯಸ್ಯ ತವ ನಾಮ ನಿಜಜಪ್ಯಂ  
ವಕ್ತಿ ಗಿರಿಶೋ ರಹಸಿ ಪರ್ವತಕುಮಾರೀಂ |  
ಸರ್ವಜನಭವ್ಯದ ಸಕೃತ್ಪ್ರಣತಿಮಾತ್ರಾತ್  
ಮೈಥಿಲಸುತಾರಮಣ ರಾಘವ ನಮಸ್ತೇ || 12 ||

ರಾಮ ಭವದೀಯಸಹಭಾವವಿರಹಾಭ್ಯಾಂ  
ಹೃಷ್ಯತಿ ವಿಶುಷ್ಯತಿ ಭವಂತಮನುಜಾತಃ |  
ತಾದೃಗನುಚಾರಕೃತಿಮೋದಿತಮುರಾರೇ  
ಶ್ರೀಧರ ಬಲಾಡ್ಯ ಭವತಾನ್ಮಮ ನಮಸ್ತೇ || 13 ||

ಕೃಷ್ಣ ! ಭವತೋ ವದನಪದ್ಮತ ಉದೀತಾ  
ಪಾರ್ಥಮಪದಿಶ್ಯ ಸಮರಾಗ್ರಭುವಿ ಗೀತಾ |  
ಭಾತಿ ಜನತಾವೃಜಿನಶೋಷಣಶುಭಾರ್ಥಾ  
ಸಜ್ಜನಶರಣ್ಯಚರಣಾಂಬುಜ ನಮಸ್ತೇ || 14 ||

ವಿಷ್ಟುಯಶಸಸ್ಸುತತಯಾ ಕಲಿಯುಗಾಂತೇ  
ಕರ್ಕಮಧಿರುಹ್ಯ ಕರದೀಪ್ರಕರವಾಳಃ |  
ದುಷ್ಟಜನತಾಮಿಹ ನಿಹತ್ಯ ಚ ಸರೋಷಂ  
ವೈದಿಕಪಥಂ ಪುನರವಿಷ್ಯಸಿ ನಮಸ್ತೇ || 15 ||

ಋತೇ ಶ್ರೀನಿವಾಸಂ ಗತಿನೋರ್ ಗತಿನೋರ್  
ಸದಾ ಶ್ರೀನಿವಾಸಂ ಸ್ಮರಾಣಿ ಸ್ಮರಾಣಿ |  
ಮಯಿ ಶ್ರೀನಿವಾಸ ಪ್ರಸೀದೇಃ ಪ್ರಸೀದೇಃ  
ಶುಭಂ ಶ್ರೀನಿವಾಸ ಪ್ರದದ್ಯಾಃ ಪ್ರದದ್ಯಾಃ || 16 ||

ದಯಾಲೋ ರಮೇಶ ತ್ವದೀಯಾಂಘ್ರಿಪದ್ಮೌ  
ಸುದೂರಾದಿಹಾಗತ್ಯ ಭಕ್ತ್ಯಾ ನಿಷೇವೇ |  
ಸದಾಸೇವಿನಾಂ ಯತ್ಫಲಂ ಸ್ಯಾತ್ತದೇತತ್  
ಸಕೃತ್ಸೇವಿನೇ ಮೇ ಪ್ರದೇಹಿ ಪ್ರದೇಹಿ || 17 ||

ಅಶೇಷಾನಪಿ ಮೇದೋಷಾನ್ ಶ್ರೀನಿವಾಸ ಪ್ರಮಾದಜಾನ್ |  
ಕ್ಷಮೇಥಾಸ್ತ್ವಂ ಕ್ಷಮೇಥಾಸ್ತ್ವಂ ದೇವದೇವ ದಯಾನಿಧೇ || 18 ||

ಗೋವಿಂದೋಪಾಸನಪರ ಸೀತಾರಾಮೋ ನಾಮ ತ್ವತ್ಪ್ರಿಯಕಾರೀ |  
ಲಕ್ಷ್ಮೀವಾಸ ತ್ವಜ್ಜನಹೃದ್ಯೋ ಜೀಯಾದಸ್ಯಾಂ ಭುವಿ ಶತಮಬ್ಧಾನ್ || 19 ||

ಸುರನರಕೀರ್ತನಗೋಚರಪಾವನಮಂಗಲನಾಮಸಹಸ್ರ ವಿಭೋ  
ಫಣಿಪತಿಶೇಷಮಹೀಧರಶೃಂಗವಿಭೂಷಣಸುಂದರಮಂದಿರ ಭೋಃ |  
ಕಮಲಗೃಹಾಮೃದುಪಾಣಿಸರೋರುಹಸಂವಹನಾಸಹಪಾದಯುಗ  
ತ್ವಮಿಹ ಹರೇ ವಿಹರಸ್ವ ಚಿರಂ ವಿನಮಜ್ಜನತಾಶುಭದಾಯಿತಯಾ || 20 ||

ಶೇಷಭೂಮಿಧರಶೃಂಗವಿಹಾರಿ  
ಶ್ರೀನಿವಾಸಭಗವತ್ಪರಿತುಷ್ಟೈಃ |  
ಸ್ತೋತ್ರಮೇತದುದಗೀಯತ ಭಕ್ತ್ಯಾ  
ರಾಘವೇಣ ಕವಿನಾ ಸರಲೇನ || 21 ||

|| ಇತಿ ಶ್ರೀದಕ್ಷಿಣಶೇಷಾಚಲೇಶ ಶ್ರೀನಿವಾಸ ಭಗವತ್ಸ್ತೋತ್ರಮಂ ಸಮಾಪ್ತಂ ||